



VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

व्योमी फार्मर प्रोड्यूसर कंपनी लिमिटेड अंतर्गत ब्लॉक कालापिपल, जिला शाजापुर के बोर्ड ऑफ़ डायरेक्टर व सीईओ का एक्सपोजर विजिट व तीन दिवसीय प्रशिक्षण प्रतिवेदन

प्रशिक्षण का विषय: FPO प्रबंधन, वित्तीय सुदृढीकरण एवं व्यवसाय विकास

प्रशिक्षण तिथि: 01/01/2026 से 03/01/2026 तक

प्रशिक्षण स्थल: आजीविका पार्क, भाऊखेड़ी तथा आर.ए.के. कृषि महाविद्यालय व आराध्या फिशरीज सीहोर

सहयोगी संस्था: वसुंधरा वेलफेयर फाउंडेशन सीहोर (म.प्र.)

मुख्य प्रशिक्षक – डॉ.ए.एन.भानु, श्रीमति मनीषा मालवीय, श्रीमति नीता मालवीय

राष्ट्रीय कृषि एवं ग्रामीण विकास बैंक (नाबार्ड) अंतर्गत मार्गदर्शन एवं सहयोग से वसुंधरा वेलफेयर फाउंडेशन द्वारा संचालित व्योमी फार्मर प्रोड्यूसर कंपनी लिमिटेड (FPO) ब्लॉक कालापिपल, जिला शाजापुर, मध्य प्रदेश निरंतर किसानों के सामाजिक-आर्थिक विकास, कृषि आय में वृद्धि तथा ग्रामीण आजीविका सशक्तिकरण के लिए कार्य कर रही है। इसी उद्देश्य को ध्यान में रखते हुए व्योमी फार्मर प्रोड्यूसर कंपनी लिमिटेड के बोर्ड ऑफ़ डायरेक्टर व सीईओ एवं कंपनी के सक्रिय सदस्य कृषकों के लिए तीन दिवसीय एक्सपोजर विजिट एवं प्रशिक्षण कार्यक्रम का आयोजन किया गया। यह कार्यक्रम आराध्या फिशरीज, आजीविका पार्क, भाऊखेड़ी तथा आर.ए.के. कृषि महाविद्यालय सीहोर में सफलतापूर्वक संपन्न हुआ। इस भ्रमण का प्रमुख उद्देश्य किसानों एवं निदेशक मंडल व सीईओ को कृषि आधारित मूल्य संवर्धन, आधुनिक मशीनों, पशुपालन, मत्स्य पालन तथा वैज्ञानिक खेती की उन्नत तकनीकों से प्रत्यक्ष रूप से परिचित कराना था, जिससे एफपीओ के माध्यम से सामूहिक व्यवसाय को मजबूत किया जा सके।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

प्रथम दिवस -

किसानों की आय में वृद्धि, मत्स्य पालन क्षेत्र में आधुनिक तकनीकों के उपयोग तथा व्योमी फार्मर प्रोड्यूसर कंपनी (FPC) के सशक्त प्रबंधन के उद्देश्य से आराध्या फिशरीज सीहोर के डायरेक्टर मुख्य प्रशिक्षक श्री अरुण राठोर द्वारा व्योमी फार्मर प्रोड्यूसर कंपनी लिमिटेड के बोर्ड ऑफ डायरेक्टर एवं मुख्य कार्यपालन अधिकारी को मत्स्य तालाब का एक्सपोजर विजिट एवं प्रशिक्षण दिया। मुख्य प्रशिक्षक ने प्रतिभागियों को सफल मत्स्य उद्यमों, वैज्ञानिक मत्स्य पालन पद्धतियों एवं व्यावसायिक प्रबंधन से अवगत कराया।

एक्सपोजर विजिट का उद्देश्य

1. मत्स्य पालन की उन्नत एवं वैज्ञानिक तकनीकों की जानकारी प्राप्त करना।
2. सफल फिशरीज फार्म एवं FPC मॉडल का प्रत्यक्ष अवलोकन।
3. बोर्ड ऑफ डायरेक्टर की प्रबंधन क्षमता एवं निर्णय लेने की दक्षता बढ़ाना।
4. उत्पादन, विपणन, मूल्य संवर्धन एवं लाभ बढ़ाने के तरीकों को समझना।

प्रशिक्षण एवं भ्रमण का विवरण -

एक्सपोजर विजिट के दौरान प्रतिभागियों को निम्न विषयों पर प्रशिक्षण प्रदान किया गया:

- उन्नत मत्स्य पालन तकनीकें (तालाब प्रबंधन), बीज चयन, आहार प्रबंधन
- जल गुणवत्ता प्रबंधन एवं रोग नियंत्रण
- फिशरीज आधारित व्यवसाय मॉडल
- फार्मर प्रोड्यूसर कंपनी का वित्तीय एवं प्रशासनिक प्रबंधन
- विपणन, ब्रांडिंग एवं बाजार से जुड़ाव





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vvyomifarmer@gmail.com

Mob. – 9425045303

प्रतिभागियों ने सफल मत्स्य फार्मों का भ्रमण कर वहां अपनाई जा रही तकनीकों एवं प्रबंधन प्रणाली का प्रत्यक्ष अवलोकन किया।

प्राप्त सीख एवं अनुभव -

- वैज्ञानिक पद्धतियों से उत्पादन एवं लाभ में वृद्धि संभव है।
- सामूहिक प्रयास एवं FPC मॉडल से किसानों की bargaining power बढ़ती है।
- उचित प्रबंधन एवं विपणन रणनीति से मत्स्य उत्पादों का बेहतर मूल्य प्राप्त किया जा सकता है।



यह एक्सपोजर विजिट एवं प्रशिक्षण कार्यक्रम बोर्ड ऑफ डायरेक्टर एवं CEO के लिए अत्यंत उपयोगी एवं ज्ञानवर्धक सिद्ध हुआ। इससे प्राप्त अनुभवों एवं जानकारियों का उपयोग कर व्योमी फार्मर प्रोड्यूसर कंपनी लिमिटेड को और अधिक सशक्त एवं लाभकारी बनाया जा सकेगा, जिससे क्षेत्र के मत्स्य पालक किसानों की आय में वृद्धि होगी।

आर.ए.के. कृषि महाविद्यालय, सीहोर में तापमान आधारित आलू खेती विषय पर आयोजित एक्सपोजर विजिट एवं प्रशिक्षण कार्यक्रम

प्रशिक्षण का विवरण

आर.ए.के. कृषि महाविद्यालय, सीहोर में मुख्य प्रशिक्षक डॉ. ए.एन. भानु के मार्गदर्शन में तापमान आधारित आलू खेती विषय पर एक दिवसीय एक्सपोजर विजिट एवं प्रशिक्षण कार्यक्रम का आयोजन किया गया। इस कार्यक्रम में व्योमी फार्मर प्रोड्यूसर कंपनी लिमिटेड, ब्लॉक कालापिपल, जिला शाजापुर के बोर्ड ऑफ डायरेक्टर्स एवं मुख्य कार्यपालन अधिकारी (सीईओ) ने सहभागिता की।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

प्रशिक्षण का उद्देश्य

1. तापमान आधारित आलू उत्पादन तकनीकों की जानकारी प्रदान करना।
2. जलवायु परिवर्तन के परिप्रेक्ष्य में आलू फसल की उत्पादकता बढ़ाने के उपायों से अवगत कराना।
3. वैज्ञानिक खेती को अपनाकर लागत कम एवं उत्पादन अधिक करने हेतु मार्गदर्शन देना।
4. एफपीओ स्तर पर उन्नत तकनीकों के प्रसार हेतु क्षमता निर्माण करना।

प्रशिक्षण की प्रमुख गतिविधियाँ

- डॉ. ए.एन. भानु द्वारा तापमान का आलू फसल की वृद्धि, कंद निर्माण एवं उपज पर प्रभाव विषयक व्याख्यान।
- आलू की बुवाई का उपयुक्त तापमान, किस्म चयन एवं फसल प्रबंधन पर तकनीकी जानकारी।
- रोग एवं कीट प्रबंधन में तापमान की भूमिका पर चर्चा।
- आर.ए.के. कृषि महाविद्यालय के प्रायोगिक प्रक्षेत्र का भ्रमण (एक्सपोजर विजिट)।
- प्रतिभागियों के साथ प्रश्नोत्तर एवं अनुभव साझा सत्र।

प्रशिक्षण के दौरान प्राप्त प्रमुख जानकारियाँ

- आलू की बुवाई हेतु 18–22°C तापमान सर्वाधिक उपयुक्त पाया गया।
- अधिक तापमान की स्थिति में फसल तनाव कम करने हेतु सिंचाई एवं मल्लिंचंग का महत्त्व।
- तापमान आधारित फसल कैलेंडर अपनाने से उत्पादन एवं गुणवत्ता में वृद्धि।
- उन्नत किस्मों एवं वैज्ञानिक प्रबंधन से एफपीओ स्तर पर विपणन की बेहतर संभावनाएँ।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

प्रशिक्षण का लाभ

इस प्रशिक्षण से व्योमी फार्मर प्रोड्यूसर कंपनी लिमिटेड के बोर्ड ऑफ डायरेक्टर्स एवं सीईओ को तापमान आधारित आलू खेती की वैज्ञानिक जानकारी प्राप्त हुई, जिससे भविष्य में एफपीओ के सदस्य किसानों को उन्नत तकनीकों से जोड़कर उनकी आय में वृद्धि की जा सकेगी।

निष्कर्ष

प्रशिक्षण एवं एक्सपोजर विजिट अत्यंत उपयोगी एवं ज्ञानवर्धक रहा। डॉ. ए.एन. भानु द्वारा दी गई तकनीकी जानकारी से प्रतिभागियों को आलू उत्पादन में नवाचार अपनाने की प्रेरणा मिली। इस प्रकार के प्रशिक्षण कार्यक्रम किसानों एवं एफपीओ के लिए लाभकारी सिद्ध होते हैं।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

आजीविका पार्क, भाऊखेड़ी, जिला सीहोर में व्योमी फार्मर प्रोड्यूसर कंपनी लिमिटेड, ब्लॉक कालापिपल, जिला शाजापुर के बोर्ड ऑफ डायरेक्टर एवं मुख्य कार्यकारी अधिकारी (CEO) का दो दिवसीय एक्सपोज़र विज़िट एवं प्रशिक्षण कार्यक्रम प्रतिवेदन

आजीविका पार्क, भाऊखेड़ी, जिला सीहोर में मुख्य प्रशिक्षक श्रीमती मनीषा मालवीय एवं श्रीमती नीता मालवीय के मार्गदर्शन में कृषि आधारित मूल्य संवर्धन, आधुनिक कृषि तकनीक, पशुपालन, मत्स्य पालन एवं वैज्ञानिक खेती से संबंधित ज्ञानवर्धन हेतु व्योमी फार्मर प्रोड्यूसर कंपनी लिमिटेड, ब्लॉक कालापिपल, जिला शाजापुर के बोर्ड ऑफ डायरेक्टर एवं मुख्य कार्यकारी अधिकारी (CEO) का दो दिवसीय एक्सपोज़र विज़िट एवं प्रशिक्षण कार्यक्रम आयोजित किया गया।

प्रशिक्षण का उद्देश्य

1. कृषि आधारित मूल्य संवर्धन एवं प्रसंस्करण की आधुनिक तकनीकों की जानकारी देना।
2. आधुनिक मशीनों एवं उपकरणों के उपयोग से उत्पादन लागत घटाने व लाभ बढ़ाने के उपाय बताना।
3. पशुपालन, मत्स्य पालन एवं वैज्ञानिक खेती के व्यावसायिक मॉडल को समझाना।
4. मसाला प्रसंस्करण इकाई की स्थापना, संचालन एवं विपणन की जानकारी प्रदान करना।
5. एफपीओ (FPO) के व्यवसाय को सुदृढ़ एवं आत्मनिर्भर बनाने हेतु व्यावहारिक अनुभव साझा करना।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

प्रथम दिवस की गतिविधियाँ

प्रथम दिवस पर प्रतिभागियों को आजीविका पार्क में संचालित विभिन्न कृषि आधारित इकाइयों का भ्रमण कराया गया। इस दौरान मुख्य प्रशिक्षक श्रीमती मनीषा मालवीय द्वारा मूल्य संवर्धन, ग्रेडिंग, पैकेजिंग एवं ब्रांडिंग की प्रक्रिया को विस्तार से समझाया गया। आधुनिक मशीनों जैसे—मसाला ग्राइंडर, पैकेजिंग मशीन, ड्रायर आदि की कार्यप्रणाली का प्रत्यक्ष प्रदर्शन किया गया। साथ ही वैज्ञानिक खेती के अंतर्गत उन्नत बीज चयन, मृदा परीक्षण एवं फसल चक्र की जानकारी दी गई।

द्वितीय दिवस की गतिविधियाँ

द्वितीय दिवस पर श्रीमती नीता मालवीय द्वारा पशुपालन एवं मत्स्य पालन से संबंधित व्यावसायिक संभावनाओं पर प्रशिक्षण दिया गया। पशु आहार प्रबंधन, रोग नियंत्रण, दुग्ध उत्पादन वृद्धि तथा मत्स्य पालन में तालाब प्रबंधन, बीज संचयन एवं विपणन रणनीतियों पर विस्तार से चर्चा की गई। इसके अतिरिक्त मसाला प्रसंस्करण इकाई की स्थापना, लागत-लाभ विश्लेषण तथा बाजार से जुड़ाव (मार्केट लिंकेज) पर मार्गदर्शन प्रदान किया गया।

प्रशिक्षण के प्रमुख निष्कर्ष

- प्रतिभागियों को कृषि आधारित व्यवसायों में मूल्य संवर्धन के महत्व की स्पष्ट समझ प्राप्त हुई।
- आधुनिक तकनीक एवं मशीनों के उपयोग से उत्पादन क्षमता एवं गुणवत्ता बढ़ाने के उपाय सीखे गए।
- एफपीओ स्तर पर सामूहिक रूप से व्यवसाय को मजबूत करने की रणनीतियाँ विकसित हुईं।
- मसाला प्रसंस्करण, पशुपालन एवं मत्स्य पालन को आयवर्धक गतिविधि के रूप में अपनाने की प्रेरणा मिली।





VYYOMI FARMER PRODUCER COMPANY LIMITED

Address – M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

भ्रमण कार्यक्रम –

आजीविका पार्क भ्रमण के प्रथम चरण में व्योमी एफपीओ के बोर्ड ऑफ डायरेक्टर को मसाला प्रसंस्करण इकाई का विस्तृत अवलोकन कराया गया। यहां उपस्थित तकनीकी विशेषज्ञों ने मसाला दालने एवं पीसने वाली आधुनिक मशीनों की कार्यप्रणाली को विस्तारपूर्वक समझाया। उन्होंने बताया कि किस प्रकार कच्चे मसालों जैसे हल्दी, धनिया, मिर्च, जीरा एवं अन्य मसालों को पहले वैज्ञानिक तरीके से साफ किया जाता है, फिर नियंत्रित तापमान पर सुखाया जाता है और उसके बाद आधुनिक मशीनों की सहायता से पीसा जाता है। इस पूरी प्रक्रिया में गुणवत्ता नियंत्रण का विशेष ध्यान रखा जाता है ताकि अंतिम उत्पाद उपभोक्ताओं की अपेक्षाओं पर खरा उतर सके। विशेषज्ञों ने यह भी बताया कि मसालों की पैकेजिंग सही ढंग से किए जाने पर उनका बाजार मूल्य कई गुना बढ़ जाता है। इस इकाई के माध्यम से यह स्पष्ट हुआ कि यदि एफपीओ स्तर पर मसाला प्रसंस्करण यूनिट स्थापित की जाए तो किसान कच्चा माल बेचने के बजाय मूल्य संवर्धित उत्पाद के रूप में बाजार में अपनी पहचान बना सकते हैं।

स्थायित्व आता है। इस इकाई को देखकर एफपीओ के सदस्यों को यह विश्वास हुआ कि यदि कंपनी स्तर पर पशु आहार निर्माण इकाई स्थापित की जाती है तो इससे एक ओर कंपनी को निरंतर आय प्राप्त होगी और दूसरी ओर सदस्य पशुपालकों को उचित मूल्य पर गुणवत्तापूर्ण आहार उपलब्ध कराया जा सकेगा।

मसाला प्रसंस्करण इकाई के भ्रमण के पश्चात प्रतिभागियों को पशु आहार निर्माण इकाई का निरीक्षण कराया गया। इस इकाई में तकनीकी विशेषज्ञों ने बताया कि किस प्रकार विभिन्न अनाज, चोकर, खली, मिनरल मिक्सचर एवं अन्य पोषक तत्वों को उचित अनुपात में मिलाकर संतुलित पशु आहार तैयार किया जाता है।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

उन्होंने मशीनों की क्षमता, उत्पादन प्रक्रिया, लागत संरचना एवं रख-रखाव के बारे में भी जानकारी दी। विशेषज्ञों ने समझाया कि संतुलित पशु आहार के उपयोग से पशुओं का स्वास्थ्य बेहतर रहता है, दुग्ध उत्पादन में वृद्धि होती है तथा पशुपालकों की आय में

इसके पश्चात सभी प्रतिभागियों को यूरिया निर्माण इकाई का भ्रमण कराया गया। इस इकाई में विशेषज्ञों द्वारा बताया गया कि किस प्रकार कृषि अवशेष एवं अन्य खाद तैयार की जाती है। उन्होंने रासायनिक उर्वरकों के दुष्प्रभावों पर प्रकाश डालते हुए जैविक खाद के लाभों को विस्तार से समझाया। जैविक खाद से मिट्टी की उर्वरता में वृद्धि होती है, जल धारण क्षमता बेहतर होती है तथा फसलों की गुणवत्ता में सुधार आता है। किसानों को यह जानकारी दी गई कि जैविक खेती अपनाकर उत्पादन लागत को कम किया जा सकता है और पर्यावरण संरक्षण में भी महत्वपूर्ण योगदान दिया जा सकता है। इस इकाई ने किसानों को प्राकृतिक खेती की ओर अग्रसर होने के लिए प्रेरित किया।

आजीविका पार्क भ्रमण के दौरान प्रतिभागियों को गौशाला का भी अवलोकन कराया गया। यहां गौ आधारित आजीविका मॉडल के बारे में विस्तार से जानकारी दी गई। विशेषज्ञों ने बताया कि गौ-पालन केवल दूध उत्पादन तक सीमित नहीं है, बल्कि गोबर एवं गोमूत्र से वर्मी कम्पोस्ट, जैविक खाद, जैविक कीटनाशक एवं अन्य उत्पाद तैयार कर अतिरिक्त आय अर्जित की जा सकती है। गौशाला में अपनाई जा रही व्यवस्थाओं एवं स्वच्छता को देखकर प्रतिभागियों को यह समझ में आया कि किस प्रकार परंपरागत संसाधनों का वैज्ञानिक उपयोग कर टिकाऊ एवं लाभकारी आजीविका मॉडल विकसित किया जा सकता है। यह मॉडल ग्रामीण क्षेत्रों में स्वरोज़गार एवं आत्मनिर्भरता का एक सशक्त उदाहरण है।





VYYOMI FARMER PRODUCER COMPANY LIMITED

Address –M.N. 75/3 B, Gram Panchayat Bamuliya Muchhali, Block Kalapipal, District Shajapur MP

Reg. No. : U01500MP2023PTC066421

Email – vyyomifarmer@gmail.com

Mob. – 9425045303

भ्रमण के इसी चरण में सभी प्रतिभागियों को मत्स्य पालन इकाई एवं तालाब का अवलोकन कराया गया। यहां मत्स्य विशेषज्ञों द्वारा तालाब निर्माण, जल प्रबंधन, मछलियों की उन्नत प्रजातियों, आहार प्रबंधन की विस्तृत जानकारी दी गई। उन्होंने बताया कि मत्स्य पालन एक ऐसा व्यवसाय है जिसे कम भूमि और सीमित संसाधनों के साथ भी सफलतापूर्वक किया जा सकता है। विशेषज्ञों ने यह भी बताया कि यदि किसान कृषि के साथ-साथ मत्स्य पालन को अपनाते हैं तो उनकी आय में निरंतर वृद्धि संभव है। तालाब में मछलियों की वास्तविक स्थिति देखकर किसानों को इस व्यवसाय की व्यावहारिक समझ प्राप्त हुई।

यह दो दिवसीय एक्सपोज़र विज़िट एवं प्रशिक्षण कार्यक्रम व्योमी फार्मर प्रोड्यूसर कंपनी लिमिटेड के बोर्ड ऑफ डायरेक्टर एवं सीईओ के लिए अत्यंत लाभकारी सिद्ध हुआ। प्राप्त ज्ञान एवं अनुभव से भविष्य में एफपीओ के व्यवसाय को सशक्त, टिकाऊ एवं लाभकारी बनाने में सहायता मिलेगी।

